



Врз основа на член 50 став 1 точка 16 од Законот за локална самоуправа („Сл. весник на Р.М.“ бр. 5/02) и член 58 став 1 и член 114 став 3 од Статутот на Општина Кисела Вода пречистен текст (Службен гласник на Општина Кисела Вода бр.1/20, член 17 од Правилникот за критериумите и постапката на доделување на средства од Буџетот на Општина Кисела Вода за финансирање на програмски активности на здруженија на граѓани и фондации кои извршуваат јавен интерес и се одржуваат на територија на Општина Кисела Вода бр.09-5393/10 од 2019 година и измена и дополна на правилник бр.09-10907/33 од 30.12.2021, Градоначалникот на Општина Кисела Вода објавува:

ЈАВЕН ПОВИК

ЗА ФИНАНСИРАЊЕ НА ПРОГРАМИ И ПРОЕКТИ ОД ЈАВЕН ИНТЕРЕС ОД СРЕДСТВАТА НА БУЏЕТОТ НА ОПШТИНА КИСЕЛА ВОДА ЗА 2022 ГОДИНА НАМЕНЕТИ ЗА ПРОГРАМСКИ АКТИВНОСТИ НА ЗДРУЖЕНИЈА НА ГРАЃАНИ

I. Општи информации

Општина Кисела Вода се стреми кон ширење и јакнење на соработката со здруженија на граѓани и фондации кои изразуваат јавен интерес, и со својата стручност учествуваат во развојот на општината, ќе поддржи програми и проекти на здруженија на граѓани, поединци и институции кои обезбедуваат стимулирање и презентација на вредности и достигнувања од јавен интерес во различни области: култура, спорт, образование, социјала, екологија, здравство, млади, и различни видови активности за лица со посебни потреби на подрачјето на Општина Кисела Вода.

Распределбата на средствата од Буџетот на Општина Кисела Вода за 2022 година, наменети за финансирање на програмските активности на здруженија на граѓани, ќе се врши врз основа на Програмата за активностите и врз основа на критериумите и приоритетите дадени во овој повик.

II. Краток опис на програмата за Јавниот повик:

Во рамките на овој Јавен повик, проектите кои ќе бидат финансиски поддржани од страна на Општина Кисела Вода, треба да се однесуваат на приоритетите дефинирани во Програмата за активностите во Општина Кисела Вода, за 2022 година.

Општа цел за Јавниот Повик:

Максимално подобрување на условите во областа на културата, спорот, образованието, социјалата, екологијата, здравството, младите, за лицата со посебни потреби, ..., на подрачјето на Општина Кисела Вода, за 2022 година.



III. Временска рамка и користење на средства

Средствата се однесуваат за период од една година.

Користењето на средствата ќе биде специфицирано во договорот помеѓу Здружението на граѓани и Општина Кисела Вода.

IV. Основни организациски критериуми

Основни организациски критериуми кои треба да ги исполнуваат здруженијата и фондациите кои учествуваат на овој повик се:

- Да се регистрирани според Законот за здруженија и фондации со седиште во Скопје;
- Да спроведуваат активности од минимум една година;
- Да се занимаваат со активности и проекти од јавен интерес;
- Да не добиле средства или поднеле пријава од/до друг орган на државната управа или други извори за иста намена и активности за кои поднесуваат пријава, а што би значело двојно финансирање на истите активности од различни извори.

V. Задолжителна документација за аплицирање

- Компјутерски пополнета ***Пријава за финансиска поддршка на здруженијата на граѓани***, потпишана од застапникот на здружението на граѓани и заверена со печат на здружението на граѓани;
- Компјутерски пополнет ***Образец за предлог - проект***;
- Статут на здружението на граѓани;
- Фотокопија од решението за регистрација на здружението на граѓани;
- Годишен извештај на здружението на граѓани или фондацијата на добиени финансиски средства од други институции во изминатата 2021 година ;
- Фотокопија од завршната сметка за 2021 година;
- Уверение за платени даноци издадено од даночните органи.
- Копија од тековната состојба на здруженијата на граѓани и фондации, издадена од Централен регистар на Република Северна Македонија
- Здруженијата на граѓани и фондации не можат да поднесат повеќе од една пријава за финансиска поддршка по огласот.
- Извештај за добиени средства од Буџетот на Општина Кисела Вода во изминатата 2021 година и начинот на нивна реализација ако биле корисници
- **НАПОМЕНА:** Пријавите во кои ја нема комплетно задолжителната документација, нема да се разгледуваат понатаму.

VI. Придружна документација:

Здруженијата на граѓани имаат можност во прилог да ја достават и следнава придружна документација, а истата ќе има влијание при оценувањето:



- Професионална биографија на стручните лица кои ќе бидат ангажирани во реализација на проектот;
- Референтна листа или доказ (на пример: потписан договор) за најмалку 2 проекти реализирани во областа за која што се аплицира;
- Мислења (референци) од партнери или донатори за реализација на претходни проекти;
- Писмена поддршка од други организации и/или институции за кои е планирано да земат учество во реализацијата на проектот.

Оценувањето на пристигнатите предлози за проекти, ќе ја врши Комисијата формирана од Градоначалникот на Општина Кисела Вода , врз основа на следните критериуми:

КРИТЕРИУМИ ЗА ОЦЕНУВАЊЕ	МАКСИМУМ БОДОВИ
1. Организациска структура и ресурси	40
1.1. Капацитет на Организацијата во однос на човечки ресурси за спроведување на проектот (вработени, активни волонтери, хонорарно ангажирани лица)	10
1.2. Стручност на лицата кои учествуваат во спроведување на проектот	10
1.3. Искуство на Организацијата во спроведување на проекти од таков обем во соодветната област	10
1.4. Просторна и техничка опременост на Организацијата за спроведување на проектот	5
1.5. Способност за раководење со буџетот (дали годишниот буџет на здружението на граѓани и фондација за последната календарска година ја надминува висината на проектот)	5
2. Квалитет на проектот	60
2.1. Колку општата цел на проектот ќе придонесе кон реализација на поставените цели, колку е јасна, остварлива и соодветно определена	10
2.2. Усогласеност со целите, активностите, вредностите и принципите на Програмата и Стратегиите	10
2.3. Понудени квалитетни и иновативни решенија за реализација на проектните цели	10
2.4. Детално разработени Програмски активности	10
2.5. Оценка на оправданоста на трошоците на предложениот финансиски план (реалистичен буџет во однос на активностите и бројот на ангажирани лица, опис на трошоци по позиции и колку тие соодветствуваат со пазарните цени)	10
2.6. Оценка за учеството на организацијата во предвидениот Проект со финансиски средства обезбедени од сопствени и други извори (за сопствено учество од 15%, апликантот добива максимум 10 бодови)	10



Максимум вкупен број бодови

100

VII. Рок и начин на доставување на пријавите

Јавниот повик трае **5 работни дена** од објавувањето.

Крајниот рок за поднесување на пријавите едо 04.03.2022 година, до **17:00 часот**.

Пријавите со целокупната документација се доставуваат по пошта на адреса: **Општина Кисела Вода, ул. "Петар Дељан" бр. 17, 1000 Скопје** или во архивата на Општина Кисела Вода (со назнака - Сектор за месна самоуправа и социјална заштита - Пријава за јавен повик за доделување на финансиски средства на здруженија на граѓани и фондации и бројот на повикот). Пријавите и документацијата се доставуваат во затворен плик со ознака „не отварај“. Пликот не смее да содржи никаква ознака која би можела да го идентификува понудувачот.

Пријавата се доставува во еден оригинален примерок, кој треба да биде потписан и заверен од одговорното лице на кандидатот.

Пријавите доставени по e-mail или факс нема да бидат разгледувани.

Пријавата за финансиска поддршка на здруженија на граѓани, како и Образецот запредлог - проектсе достапни на интернет страната на Општина Кисела Вода www.kiselavoda.gov.mk

Здруженијата на граѓани учеснички на јавниот повик ќе бидат известени за резултатите во рок од 15 дена од денот на донесување на Одлуката за распределба на средства од Буџетот на Општина Кисела Вода за 2022 година наменети за финансирање на програмски активности на здруженија на граѓани.

Напомена: Пријавите без комплетна приложена документација или по истекот на предвидениот рок нема да се разгледуваат! Доставените прилози не се враќаат.

За дополнителни информации:

Прашања за појаснување може да се поставуваат писмено или по електронски пат до лицето за контакт:

Ана Ѓуроска ana.gjuroska@kiselavoda.gov.mk 071/391-167